



Laqgħa tal-Kunsill Lokali Marsa

Minuti

L-Għaxar Legislatura

Laqgħa numru 32

17:30 pm 21 ta' Jannar 2026

Preżenti

Is-Sur Luke Farrugia
Is-Sinjura Gloria Aquilina
Is-Sur Joseph Scerri
Is-Sur Domenic Spencer
Is-Sur Joseph Cachia
Is-Sur Anthony Meilak

Sindku
Kunsillier
Kunsillier
Kunsillier
Kunsillier
Kunsillier

Assenti b'Apologija

Is-Sur Josef Azzopardi

Vici Sindku

Assenti

Hadd

Uffiċċjal Preżenti

Roderick Ebejer - Segretarju Eżekuttiv

Sindku Luke Farrugia, Vici Sindku Josef Azzopardi, Kunsilliera Gloria Aquilina, Joseph Scerri ,Dominic Spencer, Joseph Cachia, Anthony Meilak

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

Is-Sindku Luke Farrugia fetah il-laqgħa fil-hamsa u nofs ta' filghaxija (17:30pm).

32.1 Qari tal-ittri t'apologija;

Is-Sindku, Sur Luke Farrugia, informa lill-Kunsill li rċieva ittra ta' apologija mingħand il-Viċi Sindku is- Sur Josef Azzopardi

Il-Kunsill approva l-apologija.

32.2 Kunsiderazzjoni u Approvazzjoni tal-Minuti.

Is-Sindku poġġa fuq il-mejda kopja tal-Minuti Nru 29, liema minuti kienu ċċirkolati permezz ta' posta elettronika u meħuda bħala moqrija.

Is-Sindku poġġa fuq il-mejda kopja tal-Minuti Nru 29 (kontinwazzjoni), liema minuti kienu ċċirkolati permezz ta' posta elettronika u meħuda bħala moqrija.

Is-Sindku poġġa fuq il-mejda kopja tal-Minuti Nru 30, liema minuti kienu ċċirkolati permezz ta' posta elettronika u meħuda bħala moqrija.

Is-Sindku poġġa fuq il-mejda kopja tal-Minuti Nru 31, liema minuti kienu ċċirkolati permezz ta' posta elettronika u meħuda bħala moqrija.

32.2.1 Is-Sindku ppropona l-approvazzjoni ta' Minuti Nru 29

Il-Kunsillier Gloria Aquilina ssekondat. Il-Minuti gew approvati b'erba' (4) voti favur.

32.2.2 Is-Sindku ppropona l-approvazzjoni ta' Minuti Nru 29 Kontinwazzjoni

Il-Kunsillier Gloria Aquilina ssekondat. Il-Minuti gew approvati b'erba' (4) voti favur.

32.2.3 Is-Sindku ppropona l-approvazzjoni ta' Minuti Nru 30

Il-Kunsillier Gloria Aquilina ssekondat. Il-Minuti gew approvati b'erba' (4) voti favur

32.2.4 Is-Sindku ppropona l-approvazzjoni ta' Minuti Nru 31

Il-Kunsillier Gloria Aquilina ssekondat. Il-Minuti gew approvati b'erba' (4) voti favur.

32.3 Kunsiderazzjoni u approvazzjoni skeda ta' pagament 02/2026

Is-Sindku ippreżenta l-iskeda ta' pagamenti bin-numru ta' referenza 02/26 li ġew iċ-ċirkolati minn qabel mal-avviż tal-laqgħa

32.3.1 Wara mozzjoni mressqa mill-proponent, is-Sindku Luke Farrugia u sekonda il-Kunsillier s-Sur Anthony Meilak, il-Kunsill approva unanimament il-hlasijiet indikati fl-iskeda tal-pagamenti.

Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri ,Dominic Spencer, Joseph Cachia, Anthony Meilak

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

32.4 Hatra ta' Deputat Segretarju Eżekuttiv

- 32.4.1 Is-Sindku informa lill-membri tal-Kunsill li id-Dipartiment baġt Cirkulari biex jinħatar Deputat Segretarju Eżekuttiv hekk kif tghid il-ligi. Għaldaqstant is-Sindku spjega li tinħareġ sejha interna għall hatra ta' Deputat Segretarju Eżekuttiv minn skala 11 l'fuq.

Wara li s-Sindku ippropona u ssekonda l-Kunsillier Joseph Cachia, il-Kunsill unanimament qabel li tinħareġ sejha interna biex jimtela il-post ta' Deputat Segretarju Eżekuttiv minn skala 11 l'fuq.

32.5 Rapport – Kunitat Finanzi Nru 2

Is-Segretarju Eżekuttiv ippreżenta u qara r-rapport tal-Kunitat tal-Finanzi lill-membri tal-Kunsill. Is-Sindku ppropona l-approvazzjoni tar-Rapport – Kunitat Nru 2.

- 32.5.1 **Il-Kunsillier Anthony Meilak ssekonda. Ir-Rapport – Kunitat Finanzi Nru 2 gew approvati b'sitt (6) voti favur.**

32.6 Q4 Report 2025

Is-Sindku ressaq ir-rapport tar-raba' kwart tas-sena 2025. Huwa informa lill-membri tal-Kunsill li ngħaqad l-accountant is-Sur Laurence Manicalo online sabiex jispjega r-rapport finanzjarju tar-raba' kwart tas-sena 2025.

- 32.6.1 **Wara li l-accountant spjega r-rapport finanzjarju għar-raba' kwart tas-sena 2025, u wara li s-Sindku propona l-approvazzjoni tiegħu u l-Kunsillier Joseph Scerri ssekonda l-proposta, il-Kunsill b'mod unanimu qabel il-proposta.**

Ir-rapport finanzjarju għar-raba' kwart tas-sena 2025 ġie approvat b'sitt (6) voti favur.

32.7 *Unaudited Financial Statements*

Is-Sindku ressaq l- *Unaudited Financial Statements* tas-sena 2025. Huwa informa lill-membri tal-Kunsill li ngħaqad l-accountant is-Sur Laurence Manicalo online sabiex jispjega l-*Unaudited Financial Statements* tas-sena 2025.

- 32.7.1 **Wara li l-accountant spjega l- *Unaudited Financial Statements* tas-sena 2025, u wara li s-Sindku propona l-approvazzjoni tiegħu u l-Kunsillier Joseph Scerri ssekonda l-proposta, il-Kunsill b'mod unanimu qabel il-proposta.**

Ir-rapport finanzjarju għar-raba' kwart tas-sena 2025 ġie approvat b'sitt (6) voti favur.

Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri, Dominic Spencer, Joseph Cachia, Anthony Meilak

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

32.8 Komunikazzjoni mis-Sindku

- 32.8.1 Is-Sindku infurma lil Membri tal-Kunsill li nhar it-18 ta' Frar kellu laqgħa fuq il-post mas-Segretarju Parlamentari għax-xogħlijiet pubbliċi, l-Hon. Omar Farrugia, biex jara l-progress tax-xogħlijiet ta' bankini u t-tarmak li saru mid-dipartiment responsabbli tiegħu fit-Toroq Triq San Frangisk, Triq San Mikiel, u Triq Nerik Sacco. Matul il-laqgħa, ġew diskussi nuqqasijiet żgħar li dehru waqt ix-xogħlijiet, u s-Sindku infurma li ngħata attenzjoni immedjata fuq il-post biex dawn jiġu solvuti minnufih.
- 32.8.2 Is-Sindku infurma lil Membri tal-Kunsill li kien irċieva ittra mill-**Għaqda Storika u Kulturali Marsa** rigward l-istatwa li qabel kienet fejn il-Knisja ta' Ċejlu. Huwa spjega li, minhabba hin limitat minhabba laqgħa pubblika skedata eżatt wara din il-laqgħa tal-Kunsill, l-ittra se tiġi diskussa fil-laqgħa li jmiss tal-Kunsill.
- 32.8.3 Is-Sindku preżenta ir-rapport ta' Hidma għas-sena 2025 kif ukoll pjan ta' hidma għas-sena 2026 għall – approvazzjoni tal-membri tal-Kunsill biex ikun preżentat waqt il-laqgħa pubblika skedata eżatt wara din il-laqgħa tal-Kunsill. **Appendiċi A**

Wara li s-Sindku propona l-approvazzjoni tar-rapport ta' hidma u l-Kunsillier Dominic Spencer ssekonda l-proposta, il-Kunsill approva b'mod unanimu b'sitt (6) voti favur ir-rapport ta' hidma tal-Kunsill. Dan ir-rapport se jiġi ppreżentat waqt il-laqgħa pubblika skedata eżatt wara l-laqgħa tal-Kunsill, nhar 18 ta' Frar 2026 fis-18:30.

32.9 Performance Appraisal – Deputat Segretarju Eżekuttiv

Is-Sindku poġġa fuq il-mejda tal-Kunsill il-performance appraisal tad-Deputat Segretarju Eżekuttiv, is-Sa Mariella Strout, fejn ippropona li tingħata l-ogħla persentaġġ ta' 10% għall-hidma li wettqet fil-Kunsill.

- 32.9.1 **Wara li s-Sindku ppropona u l-Kunsilliera Gloria Aquilina ssekondat, il-Kunsill qabel unanimament, b'sitt (6) voti favur, li jingħata l-ogħla persentaġġ ta' 10% għall-hidma tad-Deputat Segretarju Eżekuttiv fil-Kunsill Lokali tal-Marsa.**

32.10 Bidla fil-ġranet tas-Servizz tal-Bulky Refuse

Is-Sindku infurma lil Membri tal-Kunsill li l-kuntrattur tas-Bulky Service baġhat email lis-SE biex jibdel is-servizz tal-ġbir tal-Bulky mill-ġurnata tas-Sibt għall-Ġimgħa. Huwa spjega li f'laqgħat preċedenti tal-Kunsill, il-membri kienu approvaw li l-ġbir tal-Bulky jsir fuq tliet ijiem minflok erba' ijiem, li kienu jinkludu s-Sibt.

Wara diskussjoni bejn il-Membri tal-Kunsill, ġie konkluz u maqbul li s-servizz tal-Bulky fil-ġurnata tas-Sibt huwa b'zonnjuż u għandu jibqa' u jingħabar l-ammont ta' items kif indikat fit-Tender.

Il-Kunsillier Dominic Spencer ippropona li jekk il-kuntrattur kurrenti jieqaf mis-servizz tal-Bulky u tinżamm il-garanzija bankarja, l-SE għandu jidhol f'kuntatt mal-kuntrattur li jmiss wara dan il-kuntrattur kurrenti, b'differenza ta' €3,000. Din il-proposta ġiet ssekondata mis-Sindku Luke Farrugia, u l-Kunsill qabel b'mod unanimu b'sitt (6) voti favur.

Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri, Dominic Spencer, Joseph Cachia, Anthony Meilak

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

32.11 Deċiżjoni *Tender Evaluation Report – Architect and Works and Projects Manager/Coordinator*

Is-Sindku preżenta lil Membri tal-Kunsill ir-rapport ta' evalwazzjoni għat-tender għall-**Architect and Works and Projects Manager/Coordinator**, fejn l-irħas kuntrattur ġie klassifikat bħala **il-Perit Dieter Falzon** għall-prezz ta' €5,275 eskluż il-VAT kull sena.

Wara li s-Sindku propona u l-Kunsillier **Dominic Spencer** ssekonda, **il-Kunsill qabel b'sitt (6) voti favur ir-rapport ta' evalwazzjoni u approva li t-tender jinghata lil Perit Dieter Falzon.**

32.12 Deċiżjoni *Tender Evaluation Report – Cleaning and Upkeep of public conveniences*

Is-Sindku preżenta lil Membri tal-Kunsill ir-rapport ta' evalwazzjoni għat-tender għall- *Cleaning and Upkeep of public conveniences*, fejn skond ir-rapport ta l-evalwaturi tat-Tender fejn skond il-board Simply Clean huwa il-compliant bidder.

Wara li s-Sindku ppropona u saret diskussjoni bejn il-Membri tal-Kunsill, ġie maqbul li l-SE iġib l-informazzjoni neċessarja sabiex jiġi vverifikat jekk il-Compliant Bidder ikkwotax il-prezz tat-tender skont il-liġi tal-impjeg, u jekk il-ħlas lill-impjegati huwiex konformi ma' dak stabbilit mil-liġi, inkluż il-*minimum wage* u r-rata ta' ħlas doppja għall-ħadd.

Il-Kunsill qabel li l-item għad-deċiżjoni tat-tender – *Evaluation Report – Cleaning and Upkeep of Public Conveniences* – jerga' jiġi pprezentat fil-laqgħa li jmiss tal-Kunsill.

32.13 Mozzjonijiet

32.13.1 Is-Sindku ppreżenta mozzjoni numru 04/2026 mressqa minnu stess, fejn informa lil Membri tal-Kunsill li bħalissa, taht l-iskema tal-Community Workers, m'hemmx haddiema disponibbli biex jiġu ingaġġati mal-Kunsilli Lokali. Huwa spjega wkoll li l-kuntratt tas-Sur Raymond Zahra ser jintemm fl-aħħar ta' Frar 2026.

Għaldaqstant, is-Sindku ppropona li jsir kuntratt ta' servizz mas-Sur Raymond Zahra sabiex ikompli jgħin lill-Kunsill fix-xogħlijiet ta' manutenzjoni fil-lokalità, fis-sorveljanza tal-CCTV cameras, kif ukoll f'kull xogħol ieħor mitlub skont id-diskrezzjoni tal-Kunsill.

Wara diskussjoni bejn il-Membri tal-Kunsill, u fuq punt imqajjem mill-Kunsillier **Dominic Spencer**, fejn huwa rrimarka li l-liġi tippermetti lis-Sindku jagħmel użu minn Direct Order sa massimu ta' €5,000, il-mozzjoni ġiet immarkata bħala kanċellata.

Wara proposta tas-Sindku, ssekondata mill-Kunsillier **Gloria Aquilina**, ġie maqbul li tinhareġ Direct Order sa massimu ta' €5,000 sabiex jinhareġ kuntratt ta' servizz bejn is-Sur Raymond Zahra u l-Kunsill Lokali, biex iwettaq xogħol ta' manutenzjoni u xogħlijiet oħra skont id-deskrizzjoni tal-Kunsill.

Il-Kunsill approva din il-proposta b'mod unanimu b'sitt (6) voti favur. Id-Direct Order għaddiet.

Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri, Dominic Spencer, Joseph Cachia, Anthony Meilak

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

32.13.2 Is-Sindku ppreżenta Mozzjoni Nru 05/2026, imressqa minnu stess, fejn ippropona x-xiri ta' hames (5) CCTV cameras, li minnhom tlieta (3) jaħdmu b'sistema solari u tnejn (2) jaħdmu b'sistema tad-dawl. Dawn għandhom jitpoġġew fiż-żona tal-Gazebo u fi Triq San Pawl, bil-għan li jitnaqqas l-abbuż, tissaħħaħ is-sigurtà tar-residenti tal-madwar u tizzied is-sorveljanza fl-inhawi.

L-ammont ta' nefqa propost huwa ta' €5,000, kif tippermetti l-liġi, permezz ta' tliet stimi u bl-għażla tal-irhas offerta. Dan l-ammont għandu jitnaqqas mill-baġit allokat u approvat mill-Kunsill għas-sena 2026 għax-xiri u l-kumpliment tas-CCTV cameras.

**Wara proposta tas-Sindku, ssekondata mill-Kunsillier Dominic Spencer, il-Kunsill approva l-mozzjoni b'mod unanimu. sitt (6) voti favur.
Il-Mozzjoni għaddiet. Appendici B**

32.13.3 Il-Kunsillier Dominic Spencer ippropona li, bħalma kien għamel il-Kunsill fis- snin preċedenti, jinholoq fuljett biex jitqassam fid-djar bħala informazzjoni dwar il-wirjiet li ser ikunu ešebiti fil-lokalità tal-Marsa matul iż-żmien tal-Ġimgħa Mqaddsa. Huwa staqsa jekk il-Kunsill għandux interess li jerga' jinholoq tali fuljett sabiex jitqassam fid-djar għas-sena 2026.

Wara proposta tal-Kunsillier Dominic Spencer, ssekondata mill-Kunsillier Gloria Aquilina, il-Kunsill approva b'mod unanimu b'sitt (6) voti favur li jerga' jinholoq fuljett b'informazzjoni dwar il-wirjiet tal-Ġimgħa Mqaddsa fil-Marsa u li dan jitqassam fid-djar.

32.13.4 Il-Kunsillier **Dominic Spencer** infurma lil Membri tal-Kunsill li, wara li saret il-kompetizzjoni tas-**I-isbah kustum** fl-attività preċedenti, baqa' madwar €100 f'**vouchers**. Huwa spjega li waqt diskussjoni mas-**SE**, hareġ l-idea li tinholoq kompetizzjoni għall-**I-isbah bajda ta' I-Easter jew crafts b'materjal riċiklat**, fejn jingħata involviment lill-iskejjel tal-Marsa, u li ssir **wirja ġewwa I-Kunsill**.

Il-Kunsillier **Dominic Spencer** ippropona li r-rebbieħa ta' din il-kompetizzjoni jingħataw **vouchers** bħala premju.

Wara proposta tal-Kunsillier Dominic Spencer, ssekondata mill-Kunsillier Gloria Aquilina, il-Kunsill approva b'mod unanimu b'sitt (6) voti favur li ssir wirja u kompetizzjoni ta' I-isbah bajda ta' I-Ghid u crafts magħmula minn materjal riċiklat ġewwa l-binja tal-Kunsill.

Ir-rebbieħa ta' din il-kompetizzjoni jingħataw vouchers ta' kotba bħala premju.

32.14 Korrispondenza

32.14.1 Is-Sindku informa lill-Kunsill li l-Uffiċċju rċieva email mingħand il-Marsa Pageant Group, fejn talbu sabiex il-Kunsill jieħu ħsieb l-armor tas-slaleb fi Triq Isouard, Triq Neric Sacco u Triq il-Jum. Barra minn hekk, il-grupp talab li għas-sena 2026 jinbidlu s-slaleb eżistenti ma' oħrajn ikbar u isbah, u ressuq talba għal kontribuzzjoni finanzjarja fl-ammont ta' €2,500. Il-Marsa Pageant Group esprima wkoll ix-xewqa li jiżzied l-armor ta' slaleb fi Triq Żerafa.

Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri, Dominic Spencer, Joseph Cachia, Anthony Meilak

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

Wara diskussjoni bejn il-Membri tal-Kunsill, ġie maqbul li l-Kunsill jżid it-threshold tal-kontribuzzjoni għat-tiżjin tas-slaieb fit-toroq tal-Marsa sa massimu ta' €2,000. Ir-riżultat tal-vot kien ħames (5) voti favur u wiehed (1) kontra.

Ġie deċiż ukoll li l-ammont kif maqbul fil-laqgħat preċedenti, jiġifieri €50 għal kull salib, jibqa' japplika.

32.14.2 Is-Sindku informa li waslet email mingħand Dr Attard f'isem il-Kunsill Pastoral Parrokkjali Trinità Qaddisa, fejn qed jitolbu lill-Kunsill sabiex jużaw is-Sala tal-Kunsill nhar it-28 ta' Ottubru 2026 fis-18:30 biex jorganizzaw laqgħa mar-residenti Marsin kif ukoll mat-Terzjarji Franġiskani, biex ifakkru t-800 sena mill-mewt ta' San Franġisk.

Wara diskussjoni bejn il-Membri tal-Kunsill, ġie maqbul li l-Kunsill Pastoral Parrokkjali Trinità Qaddisa juża s-Sala tal-Kunsill għall-laqgħa li qed jorganizza biex ifakkru it-800 sena mill-mewt ta' San Franġisk, bla ħlas.

32.14.3 Is-Sindku nforma li waslet email mingħand is-Sinjura Borg, fejn qed titlob kumpens għal inċident li kellha bil-karozza tagħha fi Triq is-Salib tal-Marsa minhabba ħofra li kien hemm fit-triq.

Hija sostniet li sofriet danni fuq it-tyre tal-vettura tagħha li jammontaw għal €275. Is-Sinjura Borg infurmat ukoll li għamlet rapport mal-Pulizija u baġtet kopja tar-ritratti flimkien ma' kopja tal-irċevuta għad-danni li ħallset biex issewwi t-tyre.

Wara diskussjoni bejn il-Membri tal-Kunsill, ġie maqbul li jingħata l-kumpens mitlub ta' €275 lis-Sinjura Borg għad-danni li sofriet fit-tyre tal-vettura tagħha.

32.14.4 Is-Sindku qed jipproponi sabiex Triq Marsa fejn tidjieg it-Triq kif indikat fir-ritratt Appendici B isir parking tal-muturi bil-poles bi prova, dan biex jitnaqqas il-parkeġġ ta' karozzi minhabba li qed ikun hemm konfużjoni tat-traffiku. **Appendici Ċ**

Wara diskussjoni bejn il-Membri tal-Kunsill, ġie maqbul li jsir sketch mill-Perit u li l-proposta tiġi approvata minn Transport Malta biex, minflok il-parkeġġ tal-karozzi fi Triq il-Marsa, jiġu pprovduti parkeġġi għall-muturi.

Il-Kunsill qabel b'mod unanimu li din il-proposta ssir bi prova.

32.14.5 Is-Sindku infurma lill-Membri tal-Kunsill li persuna fin-negozju offriet aċċess għal CCTV cameras li għandu mal-binja tiegħu sabiex il-Kunsill ikollu aċċess minnhom. Din il-persuna talab li tagħmel **riklam** fuq il-U-shape bollards li jinsabu quddiem l-istabiliment tagħha.

Is-Sindku ippropona li, peress li l-persuna offriet l-aċċess tas-CCTV lill-Kunsill **bla ħlas**, il-Kunsill għandu **jiwevja l-bye-law** dwar ir-reklamar u ma jirrikjedix ħlas għal dan ir-riklam fuq il-U-shape bollards tal-Kunsill.

Wara diskussjoni fuq din il-proposta, il-Kunsill qabel b'mod unanimu li l-persuna tohroġ invoice għas-servizz ta' aċċess tas-CCTV cameras, u li dan l-ammont jithallas bhala set-off mal-bye-law dwar ir-reklamar

Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri, Dominic Spencer, Joseph Cachia, Anthony Meilak

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

32.15 Mistoqsijiet mill-Kunsilliera

Ma kienx hemm

32.16 Tmiem tal-Laqgħa u Data tas-seduta li jmiss

Il-laqgħa ntemmet fis-19:06 pm u giet aġġornata għall Ħamis 12 ta' Marzu 2026 fil-17:30 pm fil- bini amministrattiv tal-Kunsill.

IFFIRMATA

Luke Farrugia
Sindku

IFFIRMATA

Roderick Ebejer
Segretarju Eżekuttiv

Appendiċi A

Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri ,Dominic Spencer, Joseph Cachia, Anthony Meilak

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

Is-sena 2025 kienet l-ewwel sena shiha ta' din il-legislatura. Inhossni onorat u grat lejn il-poplu Marsi li afdani bil-kariga ta' Sindku għal-lokalita' tant għażiża għalina l-Marsin. Ma kinitx sena faċli, għaliex bhalma jgħidu, l-bidu dejjem iebes, iżda grazzi għal kumbinazzjoni ta' ideat ġodda u l-esperjenza tal-kollegi kunsilliera qed inħarsu 'l quddiem sabiex il-Marsa tinghata d-dinjita' li veru jixirilqilha.

Matul din il-laqgħa se nkun qed nipprezenta l-hidma li saret matul is-sena li għaddiet u se nkun qed nipprezenta l-pjanijiet għal din is-sena li għandna quddiemna.

L-Ambjent

Bdejna billi ffukajna l-hidma tagħna fuq l-indafa, fejn dhalna għal ftehim mad-Direttorat tat-Tindif, sabiex ix-xogħol tal-knis jibda jsir minn dan id-direttorat. Illum fil-Marsa qed jinghata s-servizz bi tmin kenniesa. Wara diversi konsultazzjonijiet, ittiehdet id-deċiżjoni li jitnehhew l-open skips, li sfortunatament kienu qed iservu għal bosta abbużi ta' rimi ta' skart illegali. Żidna d-dog bins madwar il-lokalita' u nhegġeġ lis-sidien tal-klieb jagħmlu użu minnhom, sabiex flimkien inzommu l-lokalita' nadifa. Installajna cameras tas-sigurta, sabiex jitnaqqas l-abbuż ta' rimi ta' skart fit-toroq tagħna u qed naħdmu mill-qrib ma' ERA, LESA u l-Pulizija sabiex isiru spot-checks u min jinqabad jarmi l-iskart b'mod illegali jiġi mħarrek.

Inizzjattiva li dahhalna din is-sena kienet it-tqassim ta' bins lis-sidien tal-istallel, bil-ghan li jitnaqqas ir-rimi ta' skart relatat maż-żwiemel, fit-toroq ta' madwar il-korsa.

Bhalma jsir kull sena, l-Kunsill ipparteċipa fl-inizzjattiva Clean Up Campaign, fejn bhala team, flimkien mal-għaqdiet lokalita' naddafna bosta zoni fil-lokalita'. Inhegġeġ aktar residenti jingħaqdu magħna meta jiġu organizzati attivitajiet ta' din ix-xorta, għaliex b'hekk inkomplu nkabbru s-sens ċiviku mhux biss fina nfusna iżda anke fin-nies ta' madwarna.

Sigurta'

Is-Sigurta tar-residenti tagħna – kulhadd jaf li l-popolazzjoni tal-Marsa hija wahda anzjana u kien għalhekk li hassejna l-htieġa li s-sigurta' wkoll tinghata prijorità fil-hidma tagħna. Fil-fatt, bdejna naħdmu fuq programm ta' nstallazzjoni ta' CCTV Cameras fit-toroq tagħna, programm li jehtieġ hafna hidma, għaliex mhux kemm tghid tinstalla camera, iżda trid tara li jiġu nstallati b'tali mod li tiġi ssalvagwardjata il-privatezza tar-residenti, filwaqt li rridu naraw min se jkun qed jissorvelja dawn il-cameras.

Żidna d-dwal fit-toroq tagħna, permezz ta' bozoz li li jarmu dawl qawwi u ta' kulur abjad. Ġie installat dawl ġdid f'żoni li kienu meqjusa bhala black spots, bil-ghan li jitnaqqsu l-abbużi u r-residenti tagħna jhossuhom siguri. Eżempju hu l-area tal-Gazebo, fejn installajna fled lights bojod li juri u jatu dawl din iz zona.

Joseph Caccia, Anthony Mena

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

nic Spencer,

Tel: 21220522 / 21224877

Wara hafna laqgħat mal-pulizija, židna aktar patrols fit-toroq, billi issa, l-pulizija jistgħu japplikaw għal- overtime biex ikunu jistgħu jaħdmu aktar ta' spiss.

Bis-saħħa ta' dan, inqatgħu hafna abbuži, li ma nixtleq x nithol fil-mertu hawn hekk, però kulhadd jaf għal xix qed nirreferi.

Servizz ta' transport b'xejn

Matul din is-sena komplejna noffru s-servizz ta' transport b'xejn lill-anzjani tagħna. Bi pjaċir ngħid li matul din is-sena s-servizz ġle estliż sat-3.00 ta' wara nofsinhar. B'hekk l-anzjani tagħna qed jingħataw servizz aktar flessibbli lejn u minn postijiet meħtieġa.

Insemmi wkoll li matul l-istaġun tas-Sajf, offrejna s-servizz ta' transport għaċ-ċittadini żgħar tagħna li attendew SkolaSajf.

Xoghlijiet Infrastrutturali

Matul is-sena li għaddiet, flimkien ma' Infrastructure Malta, nbeda xogħol ta' resurfacing ta' numru ta' toroq tal-lokalita'. Dan ix-xogħol kien jinvolvi tibdil ta' servizzi, bankini ġodda u tarmac ġdid. Matul din is-sena tlestew Triq San Frangisk, Triq San Mikiel u Triq Neriko Sacco. Lejn l-aħħar tas-sena, bħala parti mir-riġenerazzjoni tal-pjazza, nbeda wkoll il-proġett infrastrutturali fi Triq is-Salib.

Hidma oħra li saret matul is-sena mill-Kunsill, kien jinvolvi manutenzjoni madwar il-lokalita', bħal manutenzjoni ta' ċnut, bankijiet, tibdil ta' tabelli tat-traffiku u żebgħa ta' marki tat-toroq.

Għal din is-sena huwa pplanat li jsir ix-xogħol fuq diveri toroq oħra.

Kultura, Edukazzjoni u Hidma mal-Għaqdiet

Matul is-sena 2025 organizzajna bosta attivitajiet edukattivi, soċjali u kulturali fil-lokalita'. Ftahna s-sena bl-għoti ta' Ġieħ il-Marsa fejn onorajna bosta persuni li jaħdmu qatigħ fis-soċjeta' Maltija. Komplejna bl-attività annwali tal-Karnival bis-sehem tal-baned Marsin. FL-okkażjoni tal-Festi marbuta mal-Ġimgha Mqaddsa hadna hsieb li nipubblikaw fuljett informattiv dwar il-wirjiet li jittellgħu fil-lokalita' tagħna u tajna l-għajjnuna kollha meħtieġa sabiex għal sena oħra nżammet il-Pagaent tal-Ġimgha l-Kbira fit-toroq tagħna.

Organizzajna bosta taħdidiet ta' nteress generall, fosthom Chemo Bags for Hope flimkien mal-Fondazzjoni Smiling for Jerome. Organizzajna wkoll testijiet ta' saħħa b'xejn flimkien mal-

Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri, Dominic Spencer, Joseph Cachia, Anthony Meilak

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

Cancer Research and Innovation Hub u offrejna s-servizz ta' tilqim tal-Influenza ġewwa l-binja tal-Kunsill, bil-għan li r-residenti tagħna ma jkollhomx l-iskarigġ li johorġu barra mil-lokalita'.

Organizzajna wkoll lezzjonijiet tal-Arti għall-anzjani li jattendu ċ-Ċentru ta' Matul il-Jum u offrejna wkoll kors relatat mal-bini ta' presepji.

Għal festi tal-Milied, flimkien mal-Parroċċa Trinita organizzajna l-Festival Internazzjonali tal-Korijiet. L-attività għall-familja kollha Taste & Fun fi Ġnien Spencer u lezzjonijiet ta' Crafts relatati mal-Milied, għar-residenti kollha tagħna, filwaqt li organizzajna l-parata tal-Milied fit-toroq. Ma naqsitx il-wirja spettakolari ta' presepji ġewwa l-binja tal-Kunsill, wirja li kull min ġie jaraha seta' jara l-kapaċita u d-dedikazzjoni tar-residenti tagħna f'din l-arti tal-presepji.

Konna parteċipattivi wkoll fl-inizzjattiva Light Up the Night b'turija ta' sapport għall-persuni li jbatu bil-Fibromyalgia, Rigal b'Imhabba fejn tajna rigali lil tfal li għaddejjin minn diffikultajiet soċjali u konna parteċipattivi wkoll fil-Maratona tal-President, b'risq il-Malta Community Chest Fund.

Amministrazzjoni u s-servizz liċ-ċittadin

Matul din is-sena l-amministrazzjoni tal-Kunsill kienet qed topera b'4 impjegati klerikali u Customer Care Support Officer. F'nofs is-sena mpjegajna Segretarju Eżekuttiv full time li beda jaħdem sabiex jara li l-Kunsill qed jimxi b'aktar mod effiċjenti u skont ma titlob l-liġi. Is-servizz fil-Customer Care baqa' jingħata b'mod professjonali mit-Tnejn sas-Sibt.

Żiedna s-servizz tal-permessi online, sabiex ikun possibbli għar-residenti tagħna japplikaw għall-permessi mingħajr l-iskarigġ li jiġu b'mod personali fil-binja tal-Kunsill, waqt il-hinijiet tal-uffiċċju biss.

Servizzi oħra mill-Kunsill

Matul is-sena komplejna nirsistu li s-servizzi mogħtija mill-Kunsill ikunu ta' valur għal flus li qed inħallsu. Filwaqt li l-ġbir ta' skart huwa mmaniġġjat mir-Regjun Nofsinhar bqajna nirsistu li s-servizz jingħata b'mod tajjeb.

Is-Servizz tal-ġbir ta' skart goff qed jingħata wkoll nhar ta' Sibt, bil-għan li ċ-ċittadini Marsin li jaħdmu fost il-ġimgħa jkunu jistgħu jużaw dan is-servizz bl-inqas inkonvenjent possibbli.

Qed jingħata servizz ta' tiswija b'xejn ta' tagħmir elettroniku, bħal laptops, tables u cameras. Dan is-servizz jingħata lil kull resident Marsi. Kull min hu nteressat għandu jiġi fl-uffiċċju tal-Kunsill jiġbor voucher.

Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri, Dominic Spencer, Joseph Cachia, Anthony Meilak

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

Offrejna korsijiet tal-ghawm, bi prezzijiet issussidjati fil-Kumpless Sportiv tal-Cottonera.

Is-sena 2026, sena oħra ta' sfida

Il-Kunsill se jkun qed ikompli jiffoka l-hidma tiegħu fuq is-sigurta tar-residenti billi jinstalla aktar cameras tas-sigurta fit-toroq tagħna.

Pjannet
Dog park - għien b' ta' Ammissjoni / Gym -
 Qed nippjanaw li isir Dog Park u Open Gym. Se nirsistu li isiru aktar xoghlijiet ta' resurfacing ta' *Beiwaler* toroq minn Infrastruttura Malta, filwaqt li se naraw li ingawdu minn fondi li jinħarġu minn żmien għal żmien mid-Divizjoni għall-Gvern Lokali.

Se nintenfisikaw il-hidma tagħna fis-servizz relata maż-żamma tal-ġonna. Irridu li l-Marsin ikollhom spazji miftuħa adegwati fejn ikunu jistgħu jirrikreaw ruħhom mingħajr il-htieġa li johorġu mil-lokalita'.

Qed naħdmu wkoll sabiex naraw kif jistgħu jinholqu parkeġġi adegwati ġewwa l-lokalita'.

Se naħdmu sabiex l-istaff amministrattiv jibqa' jinghata training sabiex ikomplu jtejbu l-hiliet tagħhom b'risq is-servizz lejn iċ-ċittadin.

Se nkomplu naħdmu flimkien sabiex jibqgħu jiġu organizzati attivitajiet ta' kwalita' ġewwa l-lokalita'.

Kuntatt maċ-Ċittadin

Nagħlaq billi nringrazzja lill-Viċi Sindku, lill-kunsilliera shabi, lis-Segretarju Eżekuttiv u l-istaff amministrattiv tax-xogħol u d-dedikazzjoni tagħhom. Inhegġeg lir-residenti jfittxuna sabiex nassistu bl-aħjar mod possibbli, bil-għan li l-komunita' marsija tghix f'ambjent san u sigur.

Kommess li nkompli nżomm kuntatt magħkom ir-residenti.

Inħares *il quddiem għal aktar hidma u xogħol!

Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri ,Dominic Spencer, Joseph Cachia, Anthony Meilak

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
 Email: marsa.lc@gov.mt

Tel: 21220522 / 21224877

Appendiċi B**Data: 18/02/2026****Mozzjoni 05/2026 imressqa mis-Sindku Luke Farrugia.**

Nipproponi li l-Kunsill japprova li jiġu installati CCTV cameras f'dawn iż-żoni: tliet (3) cameras li jaħdmu bis-solar fl-area tal-Gazebo u żewġ cameras (2) li jaħdmu bid-dawl fi Triq San Pawl, bil-għan li tissahħaħ is-sigurtà u s-sorveljanza f'dawn l-inhawi, sa massimu ta' €5,000 liema ammont hu parti mill-bagitt allokati fl-estimi finanzjarji approvat mil-Kunsill għas-sena 2026.



Luke Farrugia

Sindku

Ssekondat: *Dominic Spencer*

Favur: 6

Kontra:

Astjenew:

Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri, Dominic Spencer, Joseph Cachia, Anthony Meilak

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877

Appendici Ċ



Sindku Luke Farrugia, Viċi Sindku Josef Azzopardi, Kunsilliera Gloria Aquilina, Joseph Scerri ,Dominic Spencer, Joseph Cachia, Anthony Meilak

Segretarju Eżekuttiv: Roderick Ebejer

Kunsill Lokali Marsa, Pont San Tumas, Marsa
Email: marsa.lc@gov.mt

Tel: 21220522 / 21224877